

मानव विकास कार्यक्रमांतर्गत “ग्रामीण भागातील सर्वच मुलींना इयत्ता १२ वी पर्यंत शिक्षण घेणे शक्य व्हावे, याकरिता गांव ते शाळा दरम्यान वाहतुकीची सुविधा उपलब्ध करून देणे” या योजनेअंतर्गत अतिरिक्त बसेस उपलब्ध करून देणेबाबत.

महाराष्ट्र शासन नियोजन विभाग

शासन निर्णय क्रमांक: माविका-२०१४/प्र.क्र.२३/का.१४१८

मादाम कामा मार्ग, हुतात्मा राजगुरु चौक,

मंत्रालय, मुंबई-४०००३२.

तारीख: २७ मार्च, २०१४

वाचा -

- १) शासन निर्णय, नियोजन विभाग, क्रमांक: माविमि-२०१०/प्र.क्र.८१/का.१४१८, दि.१९ जुलै, २०११.
- २) शासन निर्णय, नियोजन विभाग, क्रमांक: माविका-२०१२/प्र.क्र.६९/का.१४१८, दि.१२ जुलै, २०१२.

प्रस्तावना -

शासन निर्णय, नियोजन विभाग, दि.१९ जुलै, २०११ च्या शासन निर्णयान्वये राज्यातील निवडलेल्या २२ अतिमागास जिल्ह्यांतील १२५ तालुक्यांमध्ये मानव विकास कार्यक्रम राबविण्यात येत आहे. तसेच शासन निर्णय, नियोजन विभाग, दि.१२ जुलै, २०१२ अन्वये हा कार्यक्रम सन २०१२-१३ पासून निवडलेल्या १२५ तालुक्यातील “क” वर्ग नगरपालिकांमध्ये राबविण्यात येत आहे.

२. उपरोक्त दि.१९ जुलै, २०११ च्या शासन निर्णयान्वये राबविण्यात येत असलेल्या शिक्षण विषयक योजनांमध्ये “ ग्रामीण भागातील सर्वच मुलींना इयत्ता १२ वी पर्यंत शिक्षण घेणे शक्य व्हावे याकरिता गांव ते शाळा दरम्यान वाहतुकीची सुविधा उपलब्ध करून देणे” या योजनेचा समावेश आहे. सदर योजनेअंतर्गत प्रत्येक तालुक्यासाठी ५ बसेस यानुसार राज्यातील १२५ तालुक्यांसाठी ६२५ बसेस खरेदी करण्यात आल्या आहेत. सदर योजनेअंतर्गत विद्यार्थीनींना मिळणारा लाभ, विविध जिल्ह्यांकडून अतिरिक्त बसेस उपलब्ध करून देण्याबाबत आलेली मागणी विचारांत घेऊन, अपर मुख्य सचिव (नियोजन) यांच्या अध्यक्षतेखाली औरंगाबाद येथे दिनांक ४ जानेवारी, २०१४ रोजी झालेल्या आढावा बैठकीत घेण्यात आलेल्या निर्णयानुसार, राज्य परिवहन महामंडळास अतिरिक्त बसेस उपलब्ध करून देण्याबाबतचा प्रस्ताव शासनाच्या विचाराधीन होता. त्या प्रस्तावास अनुसरून शासन खालीलप्रमाणे निर्णय घेत आहे:-

शासन निर्णय -

मानव विकास कार्यक्रमांतर्गत, “ ग्रामीण भागातील सर्वच मुलींना इयत्ता १२ वी पर्यंत शिक्षण घेणे शक्य व्हावे याकरिता गांव ते शाळा दरम्यान वाहतुकीची सुविधा उपलब्ध करून देणे” या योजनेअंतर्गत अमरावती व बीड जिल्ह्यातील ३ तालुके (चिखलदरा, धारणी व वडवणी) वगळता, उर्वरित १२२ तालुक्यांसाठी २ बसेस याप्रमाणे एकूण २४४ अतिरिक्त बसेस उपलब्ध करून देण्यास शासन मान्यता देण्यात येत आहे.

सदर अतिरिक्त बसेसच्या खरेदीची कार्यवाही राज्य परिवहन महामंडळाने संदर्भ क्रमांक (१) च्या शासन निर्णयातील तरतुदीनुसार करावी. यासाठी प्रति बस अंदाजित ₹ २० लक्ष याप्रमाणे एकूण २४४ बसेससाठी ₹ ४८.८०

कोटी इतका खर्च अपेक्षित आहे. राज्य परिवहन महामंडळाने बसेसच्या खरेदीसाठी आवश्यक ती कार्यवाही करुन, खरेदीसाठी लागणाऱ्या निधीची मागणी मानव विकास आयुक्तालयाकडे करावी.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१४०३१११०४८२५६२१६ असा आहे. हा आदेश डिजीटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(अ.कृ.जगताप)

शासनाचे सह सचिव

प्रत,

१. मा. मुख्यमंत्री यांचे प्रधान सचिव.
२. मा. उपमुख्यमंत्री यांचे सचिव.
३. मा. मंत्री/राज्यमंत्री, यांचे खाजगी सचिव.
४. मा. कार्यकारी अध्यक्ष, राज्य नियोजन मंडळ, नवीन प्रशासकीय भवन, वा मजला १८, मंत्रालयासमोर, मुंबई- ३२.
५. महालेखापाल-१ (लेखा व अनुज्ञेयता), महाराष्ट्र, मुंबई.
६. महालेखापाल-२ (लेखा व अनुज्ञेयता), महाराष्ट्र, नागपूर,
७. महालेखापाल-१ (लेखापरीक्षा), महाराष्ट्र, मुंबई,
८. महालेखापाल-२ (लेखापरीक्षा), महाराष्ट्र, नागपूर,
९. शासनाचे मुख्य सचिव,
१०. शासनाचे सर्व अपर मुख्य सचिव/ प्रधान सचिव/ सचिव,
११. आयुक्त, मानव विकास आयुक्तालय, बाबा पेट्रोलपंपजवळ, अदालत रोड, औरंगाबाद
१२. उपाध्यक्ष तथा व्यवस्थापकीय संचालक, महाराष्ट्र राज्य मार्ग परिवहन महामंडळ, वाहतूक भवन, डॉ. ए. एन. मार्ग, मुंबई ४०० ००८.
१३. विभागीय आयुक्त, (सर्व)
१४. जिल्हाधिकारी, (सर्व)
१५. मुख्य कार्यकारी अधिकारी, (सर्व)
१६. संचालक, लेखा व कोषागारे, महाराष्ट्र शासन, मुंबई.
१७. उपायुक्त, नियोजन, विभागीय आयुक्त कार्यालय, (सर्व)
१८. जिल्हा नियोजन अधिकारी, (सर्व)
१९. जिल्हा कोषागार अधिकारी, (सर्व)
२०. नियोजन विभागातील सर्व सह सचिव/ उप सचिव
२१. निवड नस्ती (का.१४१८), नियोजन विभाग